


ياسنجان سادق چوغلان

باهاديرنامه



مسلکد رنه شریانی . بیچیش



ياسنجان سادق چوغلان

باهاديرنامه

(تاريخي رومان)

4

مىللى تىلەرنىڭ شىپىتى



图书在版编目(CIP)数据

诸王传.4: 维吾尔文/亚生江·沙地克著. —北京:
民族出版社, 2010.7 (2011.6 重印)

ISBN 978-7-105-11012-4

I. ①诸… II. ①亚… III. ①历史小说—中国—
当代—维吾尔语(中国少数民族语言) IV. ①I247.5

中国版本图书馆 CIP 数据核字(2010)第 130125 号

责任编辑: 牙库甫

责任校对: 阿布力米提·巴日

封面设计: 艾克拜尔·萨力赫

出版发行: 民族出版社 <http://www.mzcbs.com>

社 址: 北京市和平里北街 14 号 邮编: 100013

电 话: 010-64290862 (维文室)

印 刷: 北京盛通印刷股份有限公司印刷

版 次: 2010 年 8 月第 1 版 2011 年 6 月北京第 3 次印刷

开 本: 880×1230 毫米 大 32 开

印 张: 13.375

定 价: 45.00 元

ISBN 978-7-105-11012-4/I·2195 (维 317)





ياسنجان سادق چوغلان ♦ 2003 - يىل

شۇ كۈنلەردە كۈز پەسلى ئاخىرلىشىپ بولغۇچە رەقىبى يا - دىكار مۇھەممەد مىرزىنى مەغلۇپ قىلىپ، قىشنى ھىرات شەھىرىدە ئۆتكۈزۈشنى كۆڭلىگە پۈككەن ھۈسەيىن بايقارا ئالدىراپ قالغانىدى. ھەئە، سۇلتان ئەبۇسەئىد مىرزىنىڭ ئۆلۈمى بىلەن تەڭ ئۇنىڭ ئۆز ئالدىغا مۇستەقىل ھاكىمىيەت تىكلەش ئارزۇسى كۈندىن - كۈنگە كۈچىيىپ كەتكەن، ھىراتنى خانزادە سۇلتان ئەھمەد مىرزىنىڭ ياردىمىسىز ئېلىشنى كۆڭلىگە پۈككەنىدى. شۇڭا ئۇ دادىسىنىڭ قىساسىنى ئېلىش ئۈچۈن ھىراتقا ئالدىراپ لەشكەر تارتقان خانزادە سۇلتان ئەھمەد مىرزا بىلەن كۆرۈنۈشتە بىر - لەشكەن قىياپەتكە كىرىۋېلىپ، ئازغىنە لەشكىرى بىلەن ھە - ھۇ قىلىپ قويۇپ، ئەمەلىيەتتە ئاساسلىق لەشكىرىي كۈچىنى مىردىراتىمىدى. خانزادە سۇلتان ئەھمەد مىرزا بىلەن يادىكار مۇھەممەد مىرزا بىر - بىرىگە قېتىم قاتتىق جەڭ قىلغان بولسىمۇ بىر - بىرىنى يېڭەلمىدى. پۇختا تەييارلىق كۆرگەن يادىكار مۇھەممەد مىرزا ھىرات شەھىرىنى مەھكەم ساقلاپ مۇداپىئەدە تۇرۇۋالغانىدى. ۋاقىتنىڭ ئۆزى بىلەن ئۇزۇن ئۆزگىرىشچان سۇلتان ئەھمەد مىرزا شەھەرنى مۇھاسىرە قىلىپ تۇرۇۋېرىشتىن زېرىكتى. ئۇ يا شەھەرنى ئالالماي، ياكى لەشكەرلەرنى چېكىندۈرۈپ كېتەلمەي تۇرغان پەيتتە، ئايغاقچىلىرى سەمەرقەنتتىكى بىر قىسىم پېشقەدەم ئەمىرلەرنىڭ سەمەرقەنت تەختىگە ئىنىسى سۇلتان مۇھەممەد مىرزىنى ئولتۇرغۇزۇشنى مەسلىھەتلىگەنلىك ھەققىدىكى مىش - مىش خەۋەرنى يەتكۈزدى. بۇ خەۋەر ئۇنىڭ يادىكار مۇھەممەد مىرزىنى ئولتۇرۇپ، ئاتا قىساسىنى ئېلىش ئارزۇسىنى بىردىنلا سو -



ۋۇتۋەتتى. گەرچە خانلىق تەختكە چوڭ ئوغۇل ۋارىسلىق قىلىدۇ. خانلىقى ئېنىق بولسىمۇ، خانزادە سۇلتان ئەھمەد مىرزا ئاتا قىداسىنى ئېلىشقا ئالدىراپ، تاج كىيىپ، تەختتە ئولتۇرۇش مۇراسىمى ئۆتكۈزۈلمىگەن، ئۆزىنى ماۋەرائۇننەھر سەلتەنەتنىڭ قانۇنلۇق ھۆكۈمدارى دەپ جاكارلىمىغانىدى. مۇشۇ سەۋەبتىن ئۇنىڭ كۆڭلىگە گۇمان چۈشتى. ئۇ سەمەرقەنت تەختگاھىنى ئىنىسىغا تارتقۇزۇپ قويۇشتىن ئەنسىرىدى - دە، ھىراتنى قامالدىن بوشىتىپ، بارلىق سەركەردە - لەشكەرلىرى بىلەن سەمەرقەنتكە قاراپ يول ئالدى.

ۋەزىيەتنى ئىنچىكە تەھلىل قىلغان ھۈسەيىن بايقارا سەمەرقەنتكە قايتقان سۇلتان ئەھمەد مىرزانىڭ پات يېقىنىدا يادىكار مۇھەممەد مىرزىغا جازا يۈرۈشى قىلىشقا ئالدىرمايدىغانلىقىنى جەزملىشتۈردى.

«خانزادە سۇلتان ئەھمەد مىرزا ئىنىلىرىدىن ۋايىم يەپ قالغان بولسا، ئەمدى سەمەرقەنت تەختگاھىدىن ئالدىراپ ئايرىلمايدۇ، يېڭىدىن قولىغا ئالغان سەلتەنەت ئاساسىنى پۇختىلىۋالماي، ئىنىلىرى ھەم ئوردىسىدىكى ئەمىر - بەگلىرىنىڭ ساداقىتىگە كۆڭۈل توختاتماي تۇرۇپ لەشكەرىي كۈچىنى خوراتمايدۇ. ئەگەر ئۇ سەمەرقەنتتە مىدىرلىماي تۇرۇۋەرسە، يادىكار مۇھەممەد مىرزا باشچىلىقىدىكى شاھرۇخىيلەر ھىراتنى مەركەز قىلغان سەلتەنەتنى تېخىمۇ مۇستەھكەملىۋالىدۇ، بەلكىم مېنى خۇراساندىن ھەيدەپ چىقىرىشقا ھەرىكەت قىلىدۇ. سۇلتان ئەبۇسەئىد مىرزىدەك كاتتا ھۆكۈمدار ئۆلۈپ كەتكەن بىلەن، مىرانشاھلار ئەۋلادىغا سەل قاراشقا بولمايدۇ. ئۇلار يەنىلا كۈچلۈك، ئالدىراپ تەڭ كېلىش مۇمكىن ئەمەس. ئاخىرقى ھېسابتا قاراپ تۇرۇپ تاجۇ تەختسىز، زېمىن - تەسەررۇپسىز قالدىغىنى مەن بولۇپ قالامدەن - ئېمە؟ توغرا، ھازىر يادىكار مۇھەممەد مىرزا ۋاقىتلىق ئۈستۈنلۈكنى ئىگىلىگەندەك قىلغان بىلەن، ئۇنىڭ سەلتەنەت ئاساسى پۇختا ئەمەس. سۇلتان ئەھمەد مىرزانىڭ ھە دېگەندە ھىراتنى ئالالماسلىق.



قىدىكى سەۋەب — ئاتا قىساسىنى ئېلىشقا ئالدىراپ، جەڭ تەدبىرىگە سەل قارىغانلىقىدا. مەن يەنىلا ئۇنىڭ بىلەن بولغان مۇناسىۋەتنى ساقلاپ، يادىكار مۇھەممەد مىرزىنى يېتىم قالدۇراي. ھىراتقا لەشكەر تارتىشقا ئالدىرماي، ئەھۋالنى پۇختا كۆزىتىپ، قاراملىق قىلسام زىيان تارتىمەن. سۇلتان ئەھمەد مىرزىنىڭ تۈمەنلىگەن لەشكەرلىرىگە تاقابىل تۇرالىغان يادىكار مۇھەممەد مىرزا مېنىڭ نەچچە مىڭ لەشكەرىمگە ئاباياملا تاقابىل تۇرالايدۇ. ئۇنى مەغلۇپ قىلىش ئۈچۈن لەشكەرگە ئەمەس، تەدبىرگە تايىناي. كۈز ئاخىرلىشىپ بولغۇچە ھىراتنى قولۇمغا ئېلىۋالسام سۇلتان ئەھمەد مىرزىدىن ۋايىم يېيىشىمنىڭمۇ ھاجىتى قالمايدۇ...»

سۇلتان ئەھمەد مىرزىنىڭ تۇيۇقسىزلا قامالنى بوشىتىپ لەشكەر چېكىندۈرگەنلىكىنى كۆرگەن يادىكار مۇھەممەد مىرزا بۇنى رەقىبىنىڭ ئاجىزلىقى دەپ چۈشەندى. ئۇنىڭ سەمەرقەنتكە قايتىپ كەتكەنلىكىدىن خەۋەر تاپقاندا بولسا خاتىرجەم ھالدا ئو-يۇن - تاماشاسىنى باشلىۋەتتى. ھىرات ئوردىسىدىكى ئەمىر - سەركەردىلەر ئەمدىلا ئون توققۇز ياشقا كىرگەن بۇ سۇلتاننى كۈ-يۈ ئوغۇل قىلىۋېلىش ياكى باشقا ئۇسۇللار بىلەن ئۇنىڭ ئىشەنچىگە ئېرىشىپ، يۇقىرى مەنەسەپ - مەرتىۋىگە، ئىمتىيازلارغا ئې-رىشىش ئۈچۈن بەس - بەستە مېھماندارچىلىق، باراۋەتلەرنى ئو-يۇشتۇرۇپ، ئۇنىڭ كۆڭلىنى مايىل قىلىشقا كىرىشكەندى.

سۇلتان ئەھمەد مىرزىنىڭ تاج كىيىپ تەختتە ئولتۇرغانلىق قىنى مۇبارەكلىگەچ، ئايغاچچىلىرى ئارقىلىق يادىكار مۇھەممەد مىرزىنىڭ ئەھۋالىنى ئوقۇشۇپ تۇرۇۋاتقان ھۈسەيىن بايقارا ھە-دېگەندە ھىراتقا لەشكەر تارتىشقا ئالدىرىمىدى.

«ئاشكارا ھەرىكەت قىلىپ رەقىبىمنى چۆچۈتۈپ قويماي، پۇختا تەييارلىق كۆرۈپ بىر قېتىمدىلا نۇسرەت قازىنىشنى قولغا كەلتۈرەي. ھازىرچە يادىكار مۇھەممەد مىرزا غەلىبىسىگە مەست بولۇپ شارابازلىق قىلغاچ تۇرۇۋەرسۇن.»





مۇرغاب ۋادىسى كۈز كېلىشى بىلەن خۇددى تولغان جۇۋانلار دەك باشقىچە گۈزەللىشىپ كەتكەنىدى. بېشىدىن نۇرغۇن ئىسسىق - سوغۇقلارنى ئۆتكۈزگەن ھۈسەيىن بايقارا سەركەردىلىك رىنى ئەۋەتسە مۇھىم ئىشلارنى دەل ۋاقتىدا بىر تەرەپ قىلالماي چوڭ ئىشقا دەخلى يەتكۈزۈپ قويۇشىدىن ئەندىشە قىلىپ، ئازغىنە نۆكەرلىرى بىلەن مۇرغاب ۋادىسىنىڭ ھىراتقا يېقىن بۆلىكىگە كېلىپ يوشۇرۇنغانىدى. شۇڭلاشقا، ماڭغۇزغان ئايغاقچىلىرى ھىراتقا ئەتىگىنى كىرىپ، كەچ كىرگىچە قايتىپ چىقىپ، ئىگەدلىگەن ئەھۋاللارنى ۋاقتىدا مەلۇم قىلالايتتى. ئۇنىڭ بۇ يەرگە يوشۇرۇنغانىغا شۇ كۈنلەردە ئون بەش - يىگىرمە كۈن بولاي دەپ قالغانىدى.



— قانداق بولدى؟ — دېدى ئەتىگەندىن بېرى شەھەرگە كىرىپ كەتكەن ئايغاقچىسىنىڭ يولغا قاراپ ئولتۇرغان ھۈسەيىن بايقارا تاقىتى تاق بولغان ھالدا ئۇنى سۆزلەشكە ئالدىرىتىپ، — مەرئەلى مىراخور^① بىلەن كۆرۈشەلىدىڭمۇ؟ — كۆرۈشتۈم ئالىيلىرى، — دېدى مىرزانىڭ ئەھۋال ئۇ. قۇشقا ئالدىراپ قالغانلىقىنى سەزگەن ئوتتۇرا ياشلار چامىسىدىكى كەكە ساقال، دېھقان سىياقىدا ياسىنىۋالغان ئايغاقچى ئېھتىرام بىلەن قول باغلاپ، — مەرئەلى مىراخور ئالىيلىرىنى ئەتە كەچتىكى شەھەرگە ھۇجۇم قىلىش ۋاقتىنى كېچىكتۈرسۇن، دەيدۇ. ھۈسەيىن بايقارا نارازىلىق بىلەن قاپىقىنى تۈردى: — بۇ ئۇنىڭ نېمىدېگىنىكەن، مۇددىئايىمىز ئاشكارىلىنىپ قاپتىمۇ - يا؟

— يوقسۇ ئالىيلىرى، — دېدى ئايغاقچى ھودۇقۇپ، —

① مىراخور — خان - سۇلتانلارنىڭ مەخسۇس مىنىدىغان ئېتىنى باقىدىغان، توقۇيدىغان خىزمەتكارلارنىڭ باشلىقى.

مىرئەلى مىراخورنىڭ باشقىچە كۆرسەتمىسى بار ئوخشايدۇ. ئەتە ھۇزۇرلىرىغا ئۆزى كىشى ئەۋەتىدىغان ئوخشايدۇ. ھۈسەيىن بايقارانىڭ قىيسىق كۆزلىرىدە گۇمان، تەشۋىش ئالامەتلىرى بالقىدى.

— شەھەرگە ھۇجۇم قىلىدىغان ۋاقىتنى ئاللىقاچان بېكىد - تىپ بولغان تۇرساق، ئەمدىلىكتە ۋاقىتنى كەينىگە سۈرسۇن دې - گىنى نېمىسى؟ — دېدى ھۈسەيىن بايقارا خۇددى ئۆزىگە ئۆزى سۆزلىگەندەك غۇدۇراپ، — بىز ھازىر يادىكار مۇھەممەد مىرزى - نىڭ بۇرنىنىڭ ئاستىدا تۇرۇۋاتىمىز. دېھقان، مەدىكار، سودىگەر، ھۈنەرۋەن - كاسىپ سىياقىدا ياسىنىپ ئىككىدىن - ئۈچتىن بو - لۇپ مۇرغاب بويىغا ئاران تەستە توپلاشقان لەشكەرلىرىمىزنى قانداقمۇ يوشۇرۇپ قالغىلى بولسۇن؟ ۋاقىتنى كەينىگە سۈرىدىغان بولساق سېزىلىپ قالىمىز. شەپقىمىزنى يادىكار مۇھەممەد مىرزا سېزىپ قالىدىغان بولسا دەرھال سەگەكلىشىدۇ، ھازىرلىق كۆ - رۇۋالىدۇ. ئول چاغدا ھىرى^①نى پەم بىلەن ئالمىق تەسكە توختايدۇ. سۇلتان ئەھمەد مىرزا نەچچە تۈمەن لەشكەر بىلەن بىرنەچچە ئاي قاتمۇقات قورشاپمۇ ئالالمىغان شەھەر بۇ.

ئايغاقچى گۇناھكارلاردەك بېشىنى تۆۋەن ئەگدى. — سەن دەرھال شەھەرگە كىرىپ ئول مىرئەلى مىراخورنىڭ ھەرىكىتىنى كۆزەت. ئۇنىڭ ئازراقلا ساتقىنلىق قىلغانلىق شەپ - سىنى سەزسەڭ بىزگە دەرھال خەۋەر بېرىۋەت.

— باش ئۈستىگە! — ئايغاقچى دەرھال كەينىگە ياندى. ھۈسەيىن بايقارا قېشىدا ئولتۇرغان سەركەردىسى مۇزەپپەر بارلاسقا نەزىرىنى ئاغدۇردى:

— سىلى دەرھال يۈز نۆكەرنى ئېلىپ يولغا چىقسىلا. ۋەزد - پىلىرى — شەھەرنىڭ ھەرقايسى دەرۋازىسىغا كۆز - قۇلاق بو - لۇش. ناۋادا ھىرى لەشكەرلىرى شەھەردىن چىقسا، يېنىمغا دەرھال چاپارمەن ماڭغۇزسىلا. قىلچىلىك بىخەستەلىك قىلمىسىلا ھەر

① ھىرى — ھىرات.



ئېھتىمالغا قارشى ئات ئېلىۋالسىلا، قانداق سىياقتا ياسىنىپ ماڭسىلا مەيلى، ئەمما قىلچىلىك چاندۇرۇپ قويىمىسىلا.
— پەرمانبەردارمەن! — دېدى مۇزەپپەر بارلاس دەس ئورنىدىن تۇرۇپ.

ھۈسەيىن بايقارانىڭ بۇنچە ئېھتىيات قىلىشى بىكار ئەمەس ئىدى. چۈنكى، مۇرغاب ۋادىسىدا يوشۇرۇنۇپ ياتقان ئون بەش — يىگىرمە كۈندىن بېرى ئۇ ئايغاقچىلىرى ئارقىلىق يادىكار مۇھەممەد مەد مىرزىنىڭ يېقىن مەھرەمى مىرئەلى مىراخورنى نۇرغۇن ئال-تۇن — كۈمۈش بىلەن سېتىۋېلىپ، يادىكار مۇھەممەد مىرزا ھەققىدە نۇرغۇن ئىشەنچلىك مەلۇماتلارغا ئېرىشكەنىدى. مۇشۇ ئاردا-لىقتا مىرئەلى مىراخور خاننىڭ مەخسۇس ئاتلىرىنى يايلىتىپ كېلىش باھانىسىدا مۇرغاب بويىغا چىقىپ ھۈسەيىن بايقارا بىلەن بىر قېتىم يۈزتۇرانە كۆرۈشتى ۋە ھىراتقا ھۇجۇم قىلىش ۋاقتىنى مەسلىھەتلەشتى. كېلىشكەن ۋاقىت بويىچە ھۈسەيىن بايقارا ئەتە تەڭ كېچىدە بارلىق سەركەردە — لەشكەرلىرى بىلەن شەھەرگە تۇيۇقسىز ھۇجۇم قىلىدىغان، مىرئەلى مىراخور ئىچىدىن ماسلىشىپ شەھەر دەرۋازىسىنى ئېچىپ بېرىدىغان بولغانىدى. شۇ سەۋەبتىن ھۈسەيىن بايقارا ھىراتتىن ئۈچ كۈنلۈك يىراقلىقتىكى چۆلدە بۇيرۇق كۈتۈپ تۇرغان سەركەردە — لەشكەرلىرىنى ھەر خىل سىياقتا ياسىنىپ مۇرغاب بويىغا يېتىپ كېلىپ جەڭگە ھا-زىرلىنىشقا بۇيرۇق بەرگەنىدى. بۈگۈن ئۇنىڭ ئۈچ مىڭغا يېقىن سەركەردە — لەشكەرلىرىنىڭ ھەممىسى جەم بولۇپ بولغانىدى. ناۋادا شەھەرگە ھۇجۇم قىلىش ۋاقتىنى يەنە بىر — ئىككى كۈن كېچىكتۈرىدىغان بولسا، ئۈچ مىڭ لەشكەرنى ھەرقانچە قىلىپمۇ يوشۇرۇپ بولالمايتتى. ئاشكارىلىنىپ قالسا، يادىكار مۇھەممەد مىرزا ئوبۇن — تاماشىلىرىنى يىغىشتۇرۇپ، شەھەر مۇداپىئەسىنى قايتىدىن چىڭىتىۋالاتتى، ھەتتا سەركەردە — لەشكەرلىرى بىلەن شەھەردىن چىقىپ، ھۈسەيىن بايقارانىڭ ئۈستىگە باستۇرۇپ كې-لىشىمۇ مۇمكىن ئىدى. مۇشۇ سەۋەبتىن ھۈسەيىن بايقارا قاتتىق



ئەندىشىگە چۈشكەندى.

※

※

※

بۈگۈن ھۈسەيىن بايقارا باش - ئاخىرى يوق شۈبھىلىك خە - ياللار ئىلىكىدە ئاران كۈننى كەچ قىلدى. ئەسەر ۋاقتى ئۆتۈپ كەتكەن بولسىمۇ شەھەرگە كىرگۈزگەن ئايغاقچىلىرىدىنمۇ، شە - ھەر ئەتراپىنى كۆزىتىشكە ئەۋەتكەن چەۋەندازلىرىدىنمۇ تېخىچە خەۋەر كەلمەيۋاتاتتى. ئۇنىڭ چىرايىنىڭ بارغانسېرى تۈتۈلۈپ كېتىپ بارغانىغا قاراپ سەركەردىلىرى ئارتۇقچە گەپ سوراڭقا پېتىنالمىدى. ھەئە، ھۈسەيىن بايقارانىڭ سەۋر قاچىسى توشۇپ كەتكەندى.



«... ئەمدى بۇنداق ساقلاپ تۇرۇۋەرمەي. بۈگۈن كېچىنى قولىدىن بېرىپ قويسام، شۇنچىۋالا لەشكەرنى مۇرغاب بويىغا قانداق يوشۇرۇپ بولالايمەن؟ يەرلىك كىشىلەر بۈگۈن ئانچە ئېرەن قىل - مىغان بىلەن ئەتە گۇمان قىلىدۇ. بۇ تەرەپلەرگە يادىكار مۇھەممەد مىرزىنىڭ چارلىغۇچىلىرىنى، پايلاقچىلىرىنى چىقمايدۇ دەپ كىم ھۆددە قىلالايدۇ؟ تەۋەلىكىگە بىرمۇنچە يۈچۈن كىشىلەرنىڭ تۈ - يۇقسىز پەيدا بولۇپ قالغانلىقىدىن خەۋەر تاپسا يۇرت ئاقساقاللى - رىنىڭمۇ كۆڭلىگە گۇمان چۈشىدۇ، شەھەرگە كىرىپ مىرزىسىغا خەۋەر بېرىشىدۇ. كەينىگە سۈرۈلگەن ھەر بىر دەققە ۋاقىت بىز ئۈچۈن پايدىسىز، بەلكىم ھازىر يادىكار مۇھەممەد مىرزا تېخى ھېچ ئىشتىن خەۋەر تاپمىغان بولۇشى مۇمكىن. بۈگۈن كېچىلا شەھەرگە ھۇجۇم قىلاي. مىرئەلى مىراخور شەھەر دەرۋازىسىنى ئېچىپ بېرەرمۇ؟ ئۇ ھەرقاچان مېنى ئاغزىمغا قارايدۇ دەپ كارى بولماسلىقى مۇمكىن. شۇنداق بولىدىغان بولسا شەھەرگە كىرمەك قىيىنلىشىدۇ. دۈشمەن سېزىپ قېلىشىمۇ مۇمكىن. شۇنچە ئە - جىر سىڭدۈرگەن مۇددىئايىم سۇغا چىلىشارمۇ؟ قانداق قىلسام بولۇر زادى؟ ئەمدى بولغاندا لەشكەر چېكىندۈرۈشنىڭ ئورنى يوق

ياكى تەۋەككۈل قىلىپ مىرئەلى مىراخورىنى يەنە بىر كۈن ساقلىد - ساممىكىن؟ مۇشۇنداق ۋاقىتتا ئادەم سىرداش، پىكىرداش دوستىدە - غا ئەجەب موھتاج بولىدىكەن دېسە. قېشىمدىكى مۇنۇ سەركەردە - لىرىمنىڭ ھەممىسى باھادىرلاردىن، ئەمما مەسلىھەتكە يارىمايدۇ، ھەممە ئىشتا خوش - خوش ئېيتىپ ئاغزىمغا قارايدۇ، ئوي - پىد - كىرلىرىنى، تەدبىرلىرىنى دادىل ئوتتۇرىغا قويالمايدۇ. ئۇلارنىڭ جاسارىتى بولغان بىلەن پاراستى يوق. شول تاپتا ئەلىشىر بەگ يېنىمدا بولغان بولسا بەك ياخشى بولاتتى، چوقۇم ياخشى مەسلىھەت بېرەتتى، يۈز ئايپ ئولتۇرمايتتى، قىلدەك سەۋەنلىكلىرىم - مۇ ئۇنىڭ ئۆتكۈر نەزىرىدىن قېچىپ قۇتۇلالغان ئەمەس؛ بەرگەن ھەر بىر مەسلىھەتتى، كۆرسەتكەن ھەر بىر تەدبىرى ئورۇنلۇق بو - لۇپ چىقاتتى؛ ئوي - پىكىرلىرى بەكمۇ ئۆتكۈر ئىدى...»

بىردىنلا يالغۇزلۇق ھېس قىلغان ھۈسەيىن بايقارا بالا ۋاقىتىدىكى ھەمساۋاق دوستى، شائىرلىق ئىستېداتى بىلەن پۈتكۈل ماۋەرائۇننەھر، خۇراسان ۋادىسىغا تونۇلغان ئەلىشىر نەۋائىنى ئەسلىپ قالغانىدى. شۇ كۈنلەردە تېخى ئوتتۇز ياشقا توشمىغان ئەلىشىر نەۋائى سەمەرقەنتتە ئىدى.

ھۈسەيىن بايقارانىڭ كۆز ئالدىدىن بالىلىق، ئۆسمۈرلۈك دەۋرىدە ئەلىشىر نەۋائى بىلەن ھىرات خانلىق مەدرىسەسىدە، مەۋلانە شەرەفىددىن ئەلى يەزدىنىڭ ھۇزۇرىدا بىللە ئوقۇپ، بىللە ئويناپ يۈرگەن غەمىسىز، بىخۇبار كۈنلىرى لىپ قىلىپ ئۆتتى. ھەئە، ئۇ بۇ زېھنى ئۆتكۈر، ئاق كۆڭۈل، ھەققانىيەتچى، راستچىل، بەكمۇ ئەدەپلىك، ئىلىمگە ھېرىسمەن، نازۇك تەبىئەت - لىك دوستى بىلەن مىرزا ئۇلۇغبەگ پاجىئەسىدىن كېيىن، ئې - نىقراق قىلىپ ئېيتقاندا ئوبۇلقاسىم بابۇر مىرزا ھىراتقا ئەمىر بولغاندىن كېيىن بەلخەك كېتىشكە مەجبۇر بولۇپ ئايرىلىپ كەت - كەنىدى. ھەئە، كېيىن ئۇلار مەشھەدتە قىسقا مۇددەت جەم بولدى. بۇ چاغدا ياشلىق مەۋسۇمغا قەدەم قويغان ھۈسەيىن بايقارانىڭ قەلبىگە سەلتەنەت ھەۋسى چۈشتى. ئۇ ئىلىم تەھسىل قىلىشنى



توختىتىپ، بەلخكە قايتىپ ھاكىمىيەت ئىشلىرىغا ئارىلىشىشقا كىرىشتى. ئەلىشىر بەگمۇ ئاتا - ئانىسى بىلەن بىللە ھىراتقا قايتىپ كەتتى. شۇنداقتىمۇ ئۇلارنىڭ ئوتتۇرىسىدا خەت - ئالاقە ئۈزۈلۈپ قالمايىدى. ھۈسەيىن بايقارا دوستىنىڭ ئون بەش يېشىدا ھىراتتىكى ئوبۇلقاسىم بابۇر مىرزىنىڭ ئوردىسىغا خىزمەتكە كىرگەنلىكىدىن خەۋەر تېپىپ بەكمۇ سۆيۈندى ۋە خەت يېزىپ تەبرىكلىدى، يازغان نەزىملىرىنى ئەۋەتىپ بەردى. ئۆزىگە «نەۋائىي» تەخەللۇسىنى قويغان ئەلىشىر بەگمۇ يازغان شېئىرلىرىنى ئۇ - نىڭغا ئەۋەتىپ تۇردى. كېيىن شېئىر يېزىشقا ئالاھىدە ھەۋەسى بار سۇلتان ئەبۇسەئىد مىرزا كىچىك تۇرۇپ شائىرلىق داڭقى چە - قىشقا باشلىغان ئەلىشىر نەۋائىينى ھىراتتىن سەمەرقەنتكە ئەكەپ - لىۋالدى. ھۈسەيىن بايقارا دوستى ئەلىشىر نەۋائىينىڭ سەمەرقەنت - كە بارغاندىن كېيىن ئەينى دەۋردىكى مەشھۇر ئۆلىما سۇلتان مە - لىك كاشغەرىينىڭ ئوغلى ئەھمەد ھاجىبەگنىڭ ھامىيلىقىدا تۇر - غانلىقىدىن خەۋەر تاپتى. بۇ چاغدا ئۇ سەلتەنەت دەۋاسى قىلىپ سۇلتان ئەبۇسەئىد مىرزا بىلەن قارشىلىشىۋاتاتتى. شۇڭا ئەل - شىر نەۋائىي بىلەن دىدار - مۇلاقاتتا بولۇشقا پۇرسەت تاپالمىدى. ياش ئەلىشىر نەۋائىي بۇ مەزگىلدە سۇلتان ئەبۇسەئىد مىرزىنىڭ نەۋرە قېرىنداشلىرىنى سەلتەنەتتىن چەتلەشتۈرۈپ، چەتكە قې - قىشلىرىنىمۇ، ھۈسەيىن بايقارا، ئوبۇلقاسىم بابۇر، ئەھمەد جۇگە - غا ئوخشاش تۆمۈرىزادىلەرنىڭمۇ سەلتەنەت دەۋاسى قىلىپ ئەبۇ - سەئىد مىرزىغا قارشى چىقىشىنىمۇ قوللىمايتتى. ھەممەيلەننىڭ بىر نىيەتتە ئىتتىپاقلىشىپ، بۈيۈك ئىستىلاچى ئەمىر تۆمۈر ئا - ساس سالغان ماۋەرائۇننەھر سەلتەنەتىنى قايتىدىن قۇدرەت تاپقۇ - زۇشنىنى تەشەببۇس قىلاتتى. شۇڭا بۇ ياش، شۆھرەتلىك شائىر بىلەن سۇلتان ئەبۇسەئىد مىرزا ئوتتۇرىسىدا پىكىر بىرلىكى يوق ئىدى. ئۇنىڭ ئۈستىگە ئەشەددىي رەقىبى ھۈسەيىن بايقارا بىلەن ئەلىشىر نەۋائىينىڭ ساۋاقداش، يېقىن دوستلاردىن ئىكەنلىكى - دىن، پات - پات خەت - ئالاقە قىلىپ تۇرىدىغانلىقىدىن خەۋەر



تاپقان سۇلتان ئەبۇسەئىد مىرزا نەۋايىغا ئانچە ئېتىبار بىلەن قا-
رىمىدى، ئوردىغىمۇ خىزمەتكە تەكلىپ قىلمىدى. ئەلىشىر نەۋايى-
يىمۇ ئۆز بېشىمچى، زالىم، شارابخور بۇ ھۆكۈمدارغا يېقىنلى-
شىشنى خالىمىدى.

پەقەت سۇلتان ئەبۇسەئىد مىرزا ۋاپات بولغاندىن كېيىنلا
سەمەرقەنت تەختىگامى بىلەن ئىتتىپاق تۈزگەن ھۈسەيىن بايقارا
خانزادە سۇلتان ئەھمەد مىرزا بىلەن كۆرۈشۈش باھانىسىدا سە-
مەرقەنتكە كېلىپ، ئايرىلىپ كەتكىلى ئۇزۇن بولغان بۇ دوستى
بىلەن قايتىدىن دىدار - مۇلاقاتتا بولدى، ئۆتكەن كۈنلىرىنى
ئەسلەپ، كەلگۈسىدىكى ئارزۇ - ئارمانلىرىنى بايان قىلىشتى. ما-
ۋەرائۇننەھر سەلتەنەتنىڭ بۆلۈنۈپ كەتمەي بىر تەخت ئەتراپىغا
ئويۇشۇپ، قۇدرەتلىك دۆلەت بولۇپ شەكىللىنىشىنى، يەنى بۈيۈك
ئىستېلاچى ئەمىر تۆمۈر دەۋرىدىكىدەك قۇدرەت تېپىشىنى ئارزۇ
قىلىدىغان ئەلىشىر نەۋايى دوستى ھۈسەيىن بايقارانىڭ ئۆز ئالدى-
غا مۇستەقىل ھاكىمىيەت قۇرۇش ئارزۇسىنى ئانچە قوللاپ كەت-
مىسىمۇ، يەنىلا ئۇنىڭ ئىشلىرىغا نۇسرەت تىلىدى؛ ھەرقانداق
ئىشتا ئەل - يۇرتنى، ئاۋامنىڭ مەنپەئەتىنى ئويلاشنى، بىھۆدە قان
تۆكۈلۈشكە سەۋەب بولىدىغان ئۇرۇشلاردىن ساقلىنىپ، تىنچلىق
بىلەن ھەل قىلغىلى بولىدىغان ئىشلارنى سۆھبەت - بىتىم ئار-
قىلىق ھەل قىلىشنى ئالاھىدە تاپىلدى. ھۈسەيىن بايقارا سەمەر-
قەنتتىن كېتەر چېغىدا ئۇنى ئۆزى بىلەن بىللە كېتىشكە دەۋەت
قىلغان بولسىمۇ، لېكىن بۇ دوستانە تەكلىپنى ئەلىشىر نەۋايى
نېمە ئۈچۈندۇر سىلىقلا رەت قىلىۋەتكەنىدى.

«ھىرنى قولۇمغا ئالسام ئەلىشىر بەگنى چوقۇم يېنىمغا
ئەكىلىۋالەيمەن، سەلتەنەت، يۇرتدارچىلىق ئىشلىرىدا مەسلىھەت-
نى ئالىمەن، ئوردا ئىشلىرىغا مەسئۇل قىلىمەن...»
ئالدىراپ كىرىپ كەلگەن خاس مەھرەم ھۈسەيىن بايقارانىڭ
خىياللىرىنى ئۈزۈپ قويدى.

— مەلۇم بولغاي، مىرئەلى مىراخوردىن چاپارمەن كەلدى.



— باشلاپ كىرسۇنلار، — دېدى ھۈسەيىن بايقارا چاپارمەن بىلەن كۆرۈشۈشكە ئالدىراپ.
— ئەسسالامۇ ئەلەيكۇم، ئالىيلىرىغا ئېھتىرام بولغاي، — دېدى چاپارمەن سالام بېرىپ.
ھۈسەيىن بايقارا سالامنى ئىلىك ئېلىشنىڭ ئورنىغا قاپقىدەنى تۈردى:

— قائىدە - يوسۇننى قويۇپ نەق گەپنى دە!
— مىراخور بەگ ئالىيلىرىغا شۇنى يەتكۈزۈشۈمنى ئېيتتى.
كى: سۇلتان يادىكار مۇھەممەد مىرزا ئالىيلىرى بۈگۈن كەچ قەل - مە سىرتىدىكى باغى زاغاندا بىرقانچە يېقىن مەھرەملىرى بىلەن باراۋەت قىلماقچى، بايقارا ئالىيلىرى پۇرسەتنى چىڭ تۇتقاي.
— باغى زاغانغا قانچىلىك نۆكەرنىڭ قورۇقچىلىقىدا چىقىدەدىغانلىقىنى ئېيتتىمۇ؟

— خان ئالىيلىرى باراۋەتكە ئادەتتە كۆپ نۆكەر ئېلىۋالمايدۇ، بەلكىم ئېشىپ كەتسە ئەللىك نۆكەر ھەمراھ بولۇر.
— ئۇنداقتا باغى زاغانغا سەن يول باشلا، — دېدى ھايا - جانلانغان ھۈسەيىن بايقارا.
— بېشىم بىلەن! — دېدى چاپارمەن.

※

※

※

ئەلىياتقۇ مەھەل.
بۈيۈك ئىستېلاچى ئەمىر تۆمۈر زامانىسىدا ئەھيا قىلىنغان باغى زاغان كۆلىمىنىڭ چوڭلۇقى، سورۇنخانىلىرىنىڭ ھەشەمەت - لىكىلىكى، ئەھيا قىلىنغان گۈل - گىياھ، مېۋىلىك دەرەخلىرى - نىڭ تۈرىنىڭ كۆپلۈكى بىلەن ھىراتتىكى ئارامگاھلارنىڭ ئەڭ كاتتىسى ھېسابلىناتتى. شۇ تاپتا باغنىڭ ئوتتۇرىسىدىكى ئىككى قەۋەتلىك ھەشەمەتلىك سورۇنخانىدا بەزمە قىلىپ ئولتۇرغان يا - دىكار مۇھەممەد مىرزا بارلىق ئۆلپەتلىرى بىلەن غەرق مەست ئىدە.

دى. غەپلەت باسقان يادىكار مۇھەممەد مىرزا بۈگۈن شۇنچىلىك
بىخۇدلولۇق قىلغان ئىدىكى، شەھەر سىرتىغا ئاران ئەللىك نۆكەرنى
ھەمراھ قىلىپ چىققاندى. ئۇلار ھۈسەيىن بايقاراننىڭ شەپە چى-
قارماي يېتىپ كەلگەن بەش يۈز خىللانغان نۆكەرلىرىنىڭ قولىدا
غەپ قىلىپ ئاۋاز چىقىرىشقىمۇ ئۈلگۈرمەي جېنىدىن ئايرىلدى.

ھەئە، ھۈسەيىن بايقارا ھېچنېمىنى تۇيماي ئۇخلاۋاتقان يادى-
كار مۇھەممەد مىرزانىڭ كاللىسىنى ئۆز قولى بىلەن كېسىۋال-
دى، ئاندىن ھېلىقى چاپارمەننىڭ يول باشلىشى بىلەن شەھەرگە

قاراپ ماڭدى. بۇ چاغدا مىرئەلى مىراخور شەھەرنىڭ فرۇزە ئاباد
دەرۋازىسىنى ئېچىپ ئۈلگۈرگەنىدى. ئۈچ مىڭ لەشكەر ھىرات
شەھىرىگە توسقۇنسۇنلا كىرىپ كەلدى - دە، بىر قىسمى سەر-
كەردە مۇزەپپەر بارلاسىنىڭ باشچىلىقىدا ھەرقايسى دەرۋازىلارنى
ساقلاۋاتقان لەشكەرلەرگە قاراپ، يەنە بىر قىسمى ھۈسەيىن باي-
قاراننىڭ باشچىلىقىدا يادىكار مۇھەممەد مىرزانىڭ ئوردىسىغا قاراپ
ھۇجۇم باشلىدى. تۇيۇقسىز ھۇجۇمدىن ۋەھىمىگە چۈشكەن ھىرات
لەشكەرلىرى تېزلا پىتىراپ كەتتى.

ھۈسەيىن بايقارا ھىرات شەھىرىنى ئەنە ئاشۇنداق ئاسانلا
قولغا ئېلىپ مۇستەقىل ھاكىمىيەتنىڭ مۇقەددىمىسىنى ئاچ-
تى ۋە يادىكار مۇھەممەد مىرزانىڭ بېشىنى بىر پارچە مەكتۇپ
بىلەن سەمەرقەنتتىكى سۇلتان ئەھمەد مىرزانغا ئەۋەتىپ بەردى.

※

※

※

ھىراتتىن ئالمان - تالمان لەشكەر چېكىندۈرۈپ دادىسىنىڭ
تەختىدە ئولتۇرغان سۇلتان ئەھمەد مىرزا نەچچە ئاي مۇھاسىرە
قىلىپمۇ ئالالمىغان ھىرات شەھىرىنى ھۈسەيىن بايقاراننىڭ تېزلا
بويسۇندۇرغانلىقىدىن بەكمۇ ھەيران قالدى. يادىكار مۇھەممەد
مىرزانىڭ قانغا بويالغان بېشىنى كۆرۈپ، يۈرىكىدە لاۋۇلداۋاتقان
ئاتا قىساسى بىر ئاز بېسىلغاندەك بولدى. بىراق، ھۈسەيىن بايقارا -

